

Osmanly (türkmen) hanedanlygyndan iň soňky on melike

Category: Kitapcy, Zenan şahsyýetler

написано kitapcy | 23 январа, 2025

Osmanly (türkmen) hanedanlygyndan iň soňky on melike OSMANLY
(TÜRKMEN) HANEDANLYGYNDAN IŇ SOŇKY ON MELIKE

■ NURJAHAN SOLTAN

Soltan Reşadyň agtygy Nurjahan soltan 1925-nji ýylda dünýä inipdir. Doly ady Emel Nurjahan Hodo. Stambuluň Ortaköý raýonynda ýaşan Nurjahan soltan heniz gundagda ýatan bäbekkä ejesi aradan çykýar, şonuň üçin ol bir gün geler diýip hemişe ejesine garaşypdyr...

Nurjahan Daşary işler ministrliginde kätip bolup işleýän birine durmuşa çykmakçy bolanda, «saňa ýönekeý işgäre durmuşa çykmak bolanok!» diýip rugsat berilmändir. Nurjahan soltan şonda özüniň osmanly nesilşalygyndandygyny bilip galypdyr.

■ HANZADA ÖZBAŞ

1953-nji ýylda dünýä inen Hanzada Özbaş Soltan Wahdetdiniň gyzy Ulwiýe soltanyň agtygydyr. Teatr sungaty bilen içgin gyzyklanýan Hanzada talyпка Hürrem soltanyň keşbini janlandyrypdyr. Emma ol teatr karýerasyny yzygiderli dowam etdirmändir. Häzir ol Kuşadasy diýen ýerde ene-atasyndan miras galan oteli ýöredýär.

■ KENIZE MYRAT

Kenize Myrat 1950-njy ýylda Parižde dünýä inýär. Kenize Myrat Soltan Myrat V-iň gyzy Hatyja soltanyň agtygydyr. Soň ol türk raýatlygyna kabul edilýär we Rajkumari Kenize de Kotwara adyny Kenize Myrat diýip üýtgedýär. Ýazyjylyk bilen meşgullanýan

Kenize Myrat häzir Parižde ýaşaýar. Terk edilme, taşlanma gorkusy zerarly paranoýalaşandygyny aýdýan Kenize Myrat ömründe bir gezegem durmuşa çykmady. Mustapa Kemal Atatürküň geçiren reformalary sebäpli aýallaryň bagtynyň işländigini nygtaýan Kenize Myrat «Eger tersine bolan bolsa, hemmämiz haremhanadan daşyna çykyp bilmezdik» diýýär.

■ FAZILE YBRAÝYM SOLTAN

Fazile Ybraýym soltan Soltan Wahdetdiniň agtygydyr. Ol hem Kenize Myrat ýaly Parižde dünýä inýär. Çagalygyny Müsürde geçiren Fazile soltan gaýtadan Pariže dolanýar. Yragyň iň soňky patyşasy bilen adaglanan Fazile soltana toý tutmak nesip etmändir, çünki adaglysy hökümet agdarlyşygy wagtynda öldürilýär. Soň ol köne býurokratlaryň birine durmuşa çykýar we häzirem şonuň bilen ýaşaýar.

■ NESLIŞAH SOLTAN

1921-nji ýylda Stambuluň Nyşantaşy raýonynda dünýä inen Neslişah soltan Osmanly hanedan depderine bellik edilen iň soňky kişidir. Kakasy iň soňky halyf Abdylmejrit II-niň ogly şazada Ömer Faruk endi, ejesi bolsa iň soňky osmanly patyşasy Soltan Wahdetdiniň gyzy Sabiha soltandyr.

Neslişah soltan 1940-njy ýylda Müsüriň iň soňky hidiwi Apbas Hilmi paşanyň ogly Prins Muhammet Abdylmömine durmuşa çykdy we ondan iki ogly boldy. Neslişah soltan 2012-nji ýylyň 2-nji aprelinde aradan çykdy.

■ MIHRIMAH SOLTAN

Mihrimah soltan 1923-nji ýylda kakasy şazada Zyýaeddin endiniň Çamlyjadaky köşgünde dünýä inýär. Mihrimah soltan heniz bir ýaşyndaka maşgalasy bilen bile sürgüne ugradylýar. Ol 2000-nji ýylda Ammanda aradan çykýar.

■ LARA ADRA

1986-njy ýylda dünýä inen Lara Adra Soltan Abdylhamyt II-niň

ýuwlugynyň gyzydyr. Liwanda doglan Lara Adra häzir Parižde ýaşaýar we banklaryň birinde işleýär.

■ BALA SOLTAN

1955-nji ýylda doglan Bala soltanyň doly ady Bala Hodo. Ol Soltan Reşadyň agtygy Rukiýe soltanyň agtygydyr. Häzir Stambulda ýaşaýan Bala soltan ömründe bir gezegem durmuşa çykmady.

■ AÝŞE GÜLNEW SOLTAN

1971-nji ýylda Angliýada dünýä inen Gülnew soltan Soltan Myrat V-iň ýuwlugydyr. Uniwersitetde taryh we syýasat ugrundan okan Gülnew soltan baş çaganyň enesidir we çagalaryna Osmanly taryhyny hem-de nesil şejeresini gürrüň bermegi iň uly borjy hasaplaýar.

■ DÜRRÜŞEHWAR SOLTAN

1914-nji ýylyň 26-njy ýanwarynda Çamlyjada kakasynyň köşgünde dünýä inen Dürrüşehwar soltan iň soňky osmanly halyfy Abdylmejrit II-niň gyzydyr. 1931-nji ýylda dünýäniň in baý hökümdarlaryndan bolan Haýdarabat Nyzamynyň ogly Azam Şaha durmuşa çykýar we «Berar melikesi» adyny alýar. Hindistanyň Haýdarabat şäherinde ýaşan Dürrüşehwar soltanyň Azam Şahdan bir çagasy dünýä inýär. Mahal-mahal Türkiýä gelip giden Dürrüşehwar soltan 2006-njy ýylyň 7-nji fewralynda Londonda aradan çykýar.

Internet materiallary esasynda taýýarlandy.

@ Kitapçylar. Zenan şahsyýetler